

केंद्र पुरस्कृत सुक्ष्म सिंचन योजना सन
२०१३-१४ मध्ये राबविण्यासाठी प्रशासकीय
मान्यता देणेबाबत

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: सुसिंचो-२११३/प्र.क्र.१८१/४अ,
मंत्रालय विस्तार,
मुंबई ४०००३२
तारीख: १७ जुलै, २०१३

वाचा -

- १) शासन निर्णय क्रमांक: जीवायो-१००७/प्र.क्र.३९/का.१४४४, नियोजन विभाग दि.१६/०२/२००८
- २) शासन निर्णय क्रमांक: एसडीआय-१६१२/प्र.क्र.१०९/४अ दि. २८ सप्टेंबर, २०१२
- ३) शासन शुद्धिपत्र क्रमांक: सुसिंचो-२०१२/प्र.क्र.१०९/४अ, दि.०८ ऑक्टो, २०१२
- ४) शासन निर्णय क्रमांक: सुसिंचो-२०१२/प्र.क्र.१६४/४ अ दि.१७ नोव्हें, २०१२
- ५) केंद्रिय कृषि मंत्रालय, नवी दिल्ली यांचे पत्र क्र.११-४/२०१२-Hort दि.२९ एप्रिल, २०१३

प्रस्तावना -

राज्यातील शेती प्रामुख्याने मोसमी पावसावर अवलंबून आहे. भूगर्भातील पाण्याच्या पातळीमध्ये दिवसेंदिवस होत असलेली घट आणि पावसाचा अनियमितपणा यामुळे उपलब्ध पाण्याच्या साठ्याचा काटकसरीने आणि नियोजनबद्ध वापर करण्याकरिता ठिबक व तुषार सिंचन पद्धतीचा अवलंब करणे अपरिहार्य आहे. यासाठी सन २००५-०६ पासून राज्यात केंद्र पुरस्कृत सुक्ष्म सिंचन योजना राबविण्यात येत आहे. या योजनेत फलोत्पादन व बिगर फलोत्पादन पिकांकरिता सुक्ष्म सिंचन संचासाठी अल्प व अत्यल्प भूधारक शेतकऱ्यांना ६० टक्के दराने व बहुभूधारक शेतकऱ्यांना ५० टक्के दराने अनुदान देय आहे. यामध्ये केंद्र शासनाचा हिस्सा ८० टक्के व राज्य शासनाचा हिस्सा २० टक्के आहे. केंद्र शासनाने सन २०१३-१४ मध्ये ही योजना राबविण्याकरिता संदर्भ क्र.३ येथील पत्रान्वये रु.२५०००.०० लाख (रु. दोनशे पन्नास कोटी फक्त) केंद्र हिस्सा मंजूर केला आहे. केंद्र शासनाने मंजूर केलेल्या रु.२५०००.०० लाख निधीच्या कार्यक्रमास प्रशासकीय मान्यता देण्याची बाब शासनाच्या विचाराधीन होती.

शासन निर्णय -

केंद्र पुरस्कृत सुक्ष्म सिंचन योजना सन २०१३-१४ मध्ये राबविण्याकरिता केंद्र शासनाने केंद्र हिश्याच्या रु.२५०००.०० लाख (दोनशे पन्नास कोटी फक्त) रकमेस मान्यता दिली आहे. सदरची योजना ८०:२० तत्वावर राबविण्यात येत असून त्यास पूरक राज्य हिस्सा रु.६२५०.०० लाख (रु. बासष्ट कोटी पन्नास लाख फक्त) असे मिळून एकूण रु. ३१२५०.०० लाख (रु. तीनशे बारा कोटी पन्नास लाख फक्त) निधीच्या कार्यक्रमास शासनाची प्रशासकीय मान्यता देण्यात येत आहे

२. सन २००८-०९ पासून राज्य हिश्याचा निधी जिल्ह्याचे जिल्हा नियोजन समितीमार्फत वितरीत करण्यात येतो. याबाबतची सुधारीत कार्यपद्धती राज्य शासनाच्या नियोजन विभागाचा शासन निर्णय क्र. जीवायो-१००७/प्र.क्र.३९/का.१४४४, दि.१६/०२/२००८ अन्वये निश्चित करण्यात आली आहे. सदरहू शासननिर्णयानुसार जिल्हास्तरावर जिल्हाधिकारी यांनी योजनेची अंमलबजावणी करावी.

३. सन २०१३-१४ मध्ये केंद्र शासन व जिल्हा नियोजन विकास समितीमार्फत प्राप्त झालेल्या निधीचा विनियोग हा वर्ष २०१२-१३ च्या प्रलंबित प्रकरणासाठी करण्यात यावा. प्रलंबित प्रकरणांची रक्कम अदा करीत असताना प्रथमतः विदर्भ मराठवाडा विभागातील अनुशेष विचारात घेऊन तेथील प्रकरणांसाठी प्राधान्याने निधी उपलब्ध करून द्यावा व नंतर इतर जिल्ह्यासाठी आवश्यकतेप्रमाणे निधी उपलब्ध करून देण्यात यावा. केंद्र शासनाकडून उपलब्ध असणाऱ्या निधीच्या प्रमाणतच राज्य हिश्याचा निधी जिल्हा नियोजन व विकास मंडळामार्फत उपलब्ध करून देण्यात यावा.

४. केंद्र शासनाच्या सन २०१०-११ मार्गदर्शक सूचनांप्रमाणे व त्यानुषंगाने राज्य शासनाने निर्गमित केलेल्या मार्गदर्शक सूचनांप्रमाणे मोक्या तपासणी मंडळ कृषि अधिकारी १०० टक्के, तालुका कृषि अधिकारी २५ टक्के, उपविभागीय कृषि अधिकारी ५ टक्के, जिल्हा अधिक्षक कृषि अधिकारी प्रतिमहा ५ संच व विभागीय कृषि सहसंचालक यांनी ०.५ टक्के याप्रमाणे तपासणी खात्यामार्फत तातडीने करण्यात यावी व त्याआधारे लाभार्थी शेतकऱ्यांनाच अनुदान वाटप करण्यात यावे. तदनंतर केंद्र शासनाच्या मार्गदर्शक सूचनांमध्ये नमूद केलेल्या सिपेट या संस्थेकडून प्राप्त झालेल्या प्रस्तावांचे १ टक्का प्रमाणात मुल्यांकन करण्यात यावे.

केंद्र पुरस्कृत सूक्ष्म सिंचन अभियान सन २०१३-१४ मध्ये राबविताना पुढील सूचनांचे काटेकोरपणे पालन करण्यात यावे.

१) राष्ट्रीय सूक्ष्म सिंचन अभियानांतर्गत पूर्ण केलेल्या निविदा प्रक्रियेप्रमाणे मार्गदर्शक सूचना आपल्या स्तरावर त्वरीत निर्गमित कराव्यात.

२) त्याचप्रमाणे सन २०१२-१३ मधील प्रस्ताव ऑनलाईन स्विकारण्यास व प्रस्ताव पडताळणी करण्याची कार्यवाही तात्काळ पूर्ण करण्याबाबत सर्व संबंधितांना सूचित करावे.

३) प्रस्ताव स्विकारताना ई-टिबक प्रणालीचा वापर करावा.

४) शेतकऱ्यांच्या खात्यात अनुदान जमा करण्याची कार्यवाही करावी.

५) लेखापरिक्षण अहवाल व इतर संबंधित कागदपत्रे केंद्रशासनास वेळेत सादर करण्याबाबत यापुढे दक्षता घेण्यात यावी.

६. सदर केंद्र पुरस्कृत सूक्ष्म सिंचन अभियानाकरिता केंद्र शासनाच्या मार्गदर्शक सूचना विचारात घेऊन त्यानुसार या कार्यक्रमाची अंमलबजावणी राज्यातील सर्व जिल्ह्यात करण्याकरिता आवश्यक मार्गदर्शक सूचना निर्गमित करण्याकरिता तसेच सूक्ष्म सिंचन उपादकांची नोंदणी करण्याकरिता, संचालक (फलोत्पादन), महाराष्ट्र राज्य, पुणे यांना प्राधिकृत करण्यात येत आहे. अनुदान वाटपाची कार्यवाही चालू आर्थिक वर्षातच पूर्ण करण्यात यावी.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७१७१४५०५५२००१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ. म. मदन)

अवर सचिव, महाराष्ट्र शासन

प्रत,

१. मा. मंत्री (कृषि/फलोत्पादन) यांचे खाजगी सचिव
२. मा.राज्यमंत्री (कृषि/फलोत्पादन) यांचे खाजगी सचिव
३. अ.मु.स. (कृषि) यांचे स्विय सहायक
४. प्रधान सचिव, जलसंपदा विभाग मंत्रालय, मुंबई
५. प्रधान सचिव, (ग्रामविकास), ग्रामविकास व जलसंधारण विभाग, मंत्रालय, मुंबई
६. आयुक्त कृषि, महाराष्ट्र राज्य, पुणे (५ प्रती)
७. व्यवस्थापकीय संचालक, महाराष्ट्र राज्य, फलोत्पादन व औषधी वनस्पती मंडळ, पुणे
८. व्यवस्थापकीय संचालक, कृषि उद्योग विकास महामंडळ मर्यादित, आरे, दुग्ध कॉलनी गोरेगाव (पूर्व), मुंबई
९. सहसचिव, कृषि मंत्रालय, भारत सरकार, नवी दिल्ली (पत्राने)
१०. कुलगुरु, सर्व कृषि विद्यापीठे
११. महाव्यवस्थापक संचालक, नाबार्ड, मुंबई
१२. अध्यक्ष व व्यवस्थापकीय संचालक, राज्य अग्रणी बँक (बँक ऑफ महाराष्ट्र) पुणे
१३. संचालक फलोत्पादन, कृषि आयुक्तालय, पुणे
१४. संचालक, महाराष्ट्र भूजल सर्वेक्षण यंत्रणा, पुणे
१५. तांत्रिक संचालक, राष्ट्रीय माहिती केंद्र, पुणे
१६. सर्व संचालक/सहसंचालक, कृषि आयुक्तालय, महाराष्ट्र राज्य, पुणे-१
१७. जिल्हाधिकारी (सर्व) तथा अध्यक्ष, कृषि तंत्रज्ञान व्यवस्थापन यंत्रणा (आत्मा)
१८. मुख्य कार्यकारी अधिकारी, जिल्हा परिषद (सर्व)
१९. संशोधन संचालक, डॉ. पंजाबराव देशमुख कृषि विद्यापीठ, अकोला
२०. संशोधन संचालक, महात्मा फुले कृषि विद्यापीठ, राहुरी, जि. अहमदनगर
२१. संशोधन संचालक, मराठवाडा कृषि विद्यापीठ, परभणी

२२. संशोधन संचालक, डॉ. बाळासाहेब सावंत कोकण कृषि विद्यापीठ, दापोली, जि. रत्नागिरी
२३. प्रिन्सीपल इन्व्हेस्टिगेटर, प्रिसिजन-फार्मिंग डेव्हलपमेंट सेंटर- म.फु.कृ.वि. राहूरी,
२४. अध्यक्ष, इरिगेशन असोसिएशन ऑफ इंडिया, महाराष्ट्र राज्य,
२५. अध्यक्ष, महाड्रीप, पुणे
२६. व्यवस्थापकीय संचालक जिल्हा अग्रणी बँक द्वारा (बँक ऑफ महाराष्ट्र) लोकमंगल, पुणे
२७. राज्यस्तरीय फलोत्पादन पीक उत्पादन संघ/ जिल्हा पीक उत्पादन संघ द्वारा
२८. विभागीय कृषि सह संचालक (सर्व)
२९. प्रकल्प संचालक आत्मा तथा जिल्हा अधिक्षक कृषि अधिकारी (सर्व)
३०. कृषि विकास अधिकारी, जिल्हा परिषद (सर्व)
३१. मुख्य वित्त व लेखाधिकारी, जिल्हा परिषद (सर्व)
३२. महालेखापाल (लेखा परिक्षा/लेखा व अनुज्ञेयता) महाराष्ट्र १/२, मुंबई/ नागपूर
३३. महासंचालक, माहिती व जनसंपर्क संचालनालय, मुंबई
३४. सर्व जिल्हा कोषागार अधिकारी
३५. नियोजन विभाग/वित्त विभाग /ग्राम विकास विभाग, मंत्रालय, मुंबई -३२
३६. सर्व सहसचिव/उपसचिव/अवर सचिव/कार्यासन अधिकारी, कृषि व पदुम विभाग
३७. निवडनस्ती.